

Acharyastavah

——
ఆచార్యస్తవః

——
Document Information



Text title : Acharyastavah

File name : AchAryastavaH.itx

Category : deities_misc, gurudev

Location : doc_deities_misc

Author : kRiShNamAchArya

Proofread by : Ravi Venkatraman

Description/comments : Bhakta Kusumanjali Handful of Devotional Flowers on the Occasion of the Shri Chandrashekara Nakshatramahotsava (1912-1938) of Sri Chandrasekhara Bharati Swami of Sringeri

Latest update : October 17, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 17, 2021

sanskritdocuments.org



ఆచార్యస్తవః



శ్రుత్యుక్తౌ నష్టశక్తౌ బత జడమతిభిః శాస్త్రసార్థే హతార్థే
శిష్టాచారేఽస్తసారే ప్రతిదిశమనిశం సాధులోకే సశోకే ।
ధ్వస్తే ధర్మే ప్రశస్తే కలిపురుషమృషాపౌరుషే జాతపోషే
శముఖః శ్రీశక్కరాత్మా సమజని జగతస్రాణహతోర్ధరణ్యామ్ ॥ ౧ ॥

ఆదావాధాయ తాంస్తాన్నిరుపమనిజవార్హిఖరీభిః సమన్తా-
చ్ఛిష్యాన్నాస్తిక్యదూరానవిరతమపి తత్సంప్రదాయప్రవృత్త్యై ।
కృత్వా భాష్యాణి తేషాం ప్రవచననియతిం కల్పయిత్వా మలేషు
వ్యాఖ్యాసింహాసనం ద్రాగలమకృత యతిః శారదాపీఠ ఏషః ॥ ౨ ॥

యస్మిన్నద్వైతవిద్యావివరణసరణిప్రాథమాటీకమానే
వేదైః ఖేదః సమోదై సహ సకలపురాణేతిహాస్సైర్నిరాసే ।
చారాక్షైః శోకమూకైరజని గతమదైస్తతసే బౌద్ధభేదై-
జ్ఞైర్దేవైర్బభూవే నిజమతవిముఖైః కాపిలైః క్వాపి లిల్వే ॥ 3 ॥

జగద్గురోరాదిమశక్కారార్యాదద్యాప్యవిచ్ఛిన్నతయా గురూణామ్ ।
పరమ్పరా యత్ర చకాప్తి సోఽయమాస్తే మఠః శ్శృంగ్గిరౌ పురాణః ॥ ౪ ॥

శ్రీవేదభాష్యకర్తా విద్యారణ్యో మునిర్యమధితప్తా ।
అనుపమమహిమా సోఽయం శ్శృంగ్గిరౌ భాతి శారదాపీఠః ॥ ౫ ॥

జ్ఞానవైరాగ్యభక్తీనాం ధామభిః పుణ్యనామభిః ।
అవ్యైశ్చ యతిమూర్ధన్యైరేష పీఠో విభూషితః ॥ ౬ ॥

ఏవం క్రమేణ గురుభిః పరిశోభితస్య
పీఠస్య లోకసుకృతేన కృతావతార ।
శ్రీమచ్ఛివాభినవపూర్వసంహార-
త్యాఖ్యో మునీన్దురవహన్మహదాధిపత్యమ్ ॥ ౭ ॥

ఆస్తాం నామ జగద్గురోర్యతిపతేరస్యానవద్యా పరా
విద్యా సాపి తపస్వితా నను పరానేషోఽతిశేతే యయా ।

మన్దన్మేరముఖారవిన్దవిగలన్మాధీర్షురీ భారతీ
 సిక్తా శాన్తిరసేన నః స్మృతిగతా చిత్తే విధత్తే ముదమ్ ॥ ౮॥

క్వచిద్వాగ్మిత్యం స్యాత్కృతవన విషయజ్ఞత్వముభయం
 న ఖల్వేతత్ప్రాయః పరికలితమేకత్ర మిలితమ్ ।
 ఇదః నః సౌభాగ్యం యదుభయమదర్శామ తదిదం
 యత్సీన్యే శృణ్వాద్రిస్థిరచిరమహియోమతపతౌ ॥ ౯॥

ఆమూలాదభిదధ్మహే కథమివ శ్రీమద్గురూణాం మహో-
 పన్యాసే విషయావమర్శనరణిం విశ్వప్రియమ్భావుకామ్ ।
 నూనం నూతనవాదిహైతుకమనస్తోషోదయం తన్వతీ
 నిర్దోషా చ గుణాధికా చ సపరిష్కారా చ సా రాజతే ॥ ౧౦॥

తర్కాతర్కపటియసీభిరభిదాసిద్ధాన్తసౌవాదవా-
 స్యాదైకప్రవణప్రవీణపరిషత్ప్రాప్తప్రశంసోక్తిభిః ।
 శ్రీమచ్ఛృణ్గాగిరిస్థపీఠమఠయోరీశస్య షడ్ధర్శసి-
 సారాదృనుణతిభిరస్య యమినో వాచాభిరోజాయితమ్ ॥ ౧౧॥

బ్రహ్మైకతారసమయే సమయే యమీన్ద్ర-
 స్తుర్యాశ్రమానుగుణసద్గుణజాతపూర్ణమ్ ।
 శ్రీచన్ద్రశేఖరపదోత్తరభారతీన్ద్ర-
 మన్వగ్రహీన్మహితపీఠమఠాధినాథమ్ ॥ ౧౨॥

ఆచార్యవర్యమహనీయనిదేశవర్తీ
 దీపః ప్రవర్తిత ఇవ ప్రగుణః ప్రదీపాత్ ।
 స్నేహోజ్జ్వలః ప్రకటితాఖిలవస్తుతత్త్వః
 క్షేమక్కురో విజయతే యతిసార్వభౌమః ॥ ౧౩॥

అభేదైకత్వం నః కలయతి సమస్తేషు సుధియాం
 విశిష్టైకార్థాయ ప్రకటయతి శక్తిం ప్రతినవామ్ ।
 వ్యపేక్షాభావేన ప్రసరతి చ పశ్చాననమతో
 జహత్వాన్వర్థా వృత్తిర్జయతి యతివర్యస్య జగతి ॥ ౧౪॥

సారసహృదయామోదం విదధానోఽన్తస్తమో విభిన్నానః ।
 సత్పథవికాసహేతుర్మహోదయో జయతు హన్త యతిరాజః ॥ ౧౫॥
 సారాసారవిచారచారుమనసా సౌజన్యధన్యాత్మనా

కారుణ్యామృతవర్షిహర్షివచసా విద్యాసముద్యోతినా ।
 లోకానుగ్రహతత్పరోగ్రతపసా శిష్యాః సనాథాః సదా
 జీయాసుః సహచన్ద్రశేఖరపదశ్రీభారతీయోగినా ॥ ౧౬ ॥

శ్రీమన్మూలాధిపతిభావభరాదరస్య
 యత్సప్తవింశతిరగాత్పరివత్సరాణామ్ ।
 స్థానే తదేష సకుతూహలమాప్తశిష్య-
 వర్గో మహోత్సవముపక్రమతేఽత్ర కర్తుమ్ ॥ ౧౭ ॥

ఆచార్యమాదృతముపాస్వ యథైవ దేవ-
 మిత్యేవమాదిశతి వాగనపాయిసీ నః ।
 ఇత్థం శ్రుతేరభిమతం యది వేద కోఽపి
 సోఽయం మహోత్సవమిమం న కథం కరోతు ॥ ౧౮ ॥

మహోత్సవేఽస్మిన్మహితైరనేకైరనన్యసాధారణభక్తిపూతైః ।
 సమర్పితం సద్రసవాఙ్మయార్హపుష్పాఙ్జలిం స్వీకురుతాం యతీన్ద్రః ॥ ౧౯ ॥

స్వాధీనకుశలసిద్ధేరస్య కృతే నాస్తి కిమపి సంప్రార్థ్యమ్ ।
 శిష్యానుశిష్టిహేతోః శరదః శతమేష జీవతాద్యోగీ ॥ ౨౦ ॥

మహామహోపాధ్యాయేన వాత్స్యశ్రీకృష్ణసూరిణా ।
 పుష్పం పణ్డితరాజేన నవ్యబాణేన సీయతే ॥ ౨౧ ॥

ఇతి కృష్ణమాచార్యేణ విరచితః ఆచార్యస్తవః సమూర్ఠః ।

(అభినవభట్టబాణ- పణ్డితరాజు-మహామహోపాధ్యాయ- ఇత్యాదిబిరుదభాజా
 రాయపేట్టై కృష్ణమాచార్యేణ విరచితః)

(Author Mahamahopadhyaya, Abhinavabhattabana,
 Panditaraja, R. V. Krishnamachariar, Kumbakonam.)

A string of twentyone stanzas depicting the greatness of
 Sringeri, the grandeur of the Advaita Philosophy enunciated by
 Sri Sankarabhagavatpada, the achievements of his successors
 in the Sarada Pitha, notably of Suresvara, Vidyananya
 and Sacchidananda Sivabhinava Nrisimha Bharati and of Sri
 Chandrasekhara Bharati who is indeed like the lamp lit from
 the parent lamp increasing and excelling in all its brightness

and radiance.

Proofread by Ravi Venkatraman



Acharyastavah

pdf was typeset on October 17, 2021



Please send corrections to sanskrit@cheerful.com

